

# دِ مِسْوَاکِ شَرِیفِ فِضَائِلِ

(سرہ د لسو حکایاتو او روایاتو)



پښتو ترجمہ:

مجلسِ تراجم

(دعوتِ اسلامی)

شیخ طریقت امیرِ اہلسنت بانیِ دعوتِ اسلامی حضرت علامہ مولانا ابو بلال

محمد الیاس عطار قادری، رَضَوِی دَامَتْ بَرَکَاتُہُمُ الْعَالِیَہ

الْحَمْدُ لِلَّهِ رَبِّ الْمَالِئِينَ وَالصَّالُوَّةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## د کتاب لوستلو دُعا


دیني کتاب یا اسلامي سبق لوستلو نه مخکې دا لاندې دُعا اولولئ  
اِنْ شَاءَ اللَّهُ عَزَّوَجَلَّ څه چه لولئ هغه به مویاد پاتې کيږي:

اَللّهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمه: اے الله جَلَّ جَلَالُهُ په مونږه د علم او د حکمت دروازې برسيره کړې او په مونږه  
خپل رحمت رانازل کړې! اے عظمت او بزرگۍ والا!

(مستطرف ج ۱ ص ۴۰ دارالفکر بيروت)

(اول او آخر کښ يو يو ځل دُرود شريف اولولئ)



۱۳ شوال المکرم ۱۴۰۵ھ

د رسالې نوم: د مسواک شريف فضائل

..... اول ځل:

..... تعداد:

ناشر: مکتبۃ البدينه عالمي مدني مرکز فيضانِ مدينه، بابُ المدينه کراچي.

مَدَنِي عرض: بل چاته د دې رسالې د چاپ کولو اجازت نشته.

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## د مسواک شریف فضائل

(سره د لسو حکایاتو او روایاتو)

شیطان که هر خومره ناراستي درولي، خو تاسو دا رساله پوره اولولئ

إِنْ شَاءَ اللَّهُ تعالی تاسو به د مسواک عاشقان جوړ شئ

### د درود شریف فضیلت

فرمانِ مصطفی ﷺ: خوك چه په ما باندې په يوه ورځ  
كښ ۵۰ ځله درود شریف اولولئ، د قیامت په ورځ به زه د هغه سره  
مُصَافَحَه کووم [يعني لاس ملاووم]. (ابن بشکوال ص ۹۰ حدیث ۹۰)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

### د مسواک ثواب به کله نه کیري!

د اعمالو دار و مدار په نیتونو دې: که ښه نیت نه وي نو ثواب نه  
کیري. لِهَذَا د مسواک کولو وخت کښ دا نیت کوی چه: ”د سُنَّت د  
ثواب گټلو د پاره به مسواک کووم او د دې په ذریعه به د ذکر و درود او  
تلاوت قرآن د پاره د خُلي صفائي کووم.“

## ”مِسْوَاکِ سُنَّتِ دِي“ د لسو حُرُوفو په نِسْبَت

### د مِسْوَاکِ په باره کښ لس فرامینِ مُصْطَفٰی ﷺ

- ﴿۱﴾ د مسواک کولو سره دوه رکعت ته کول د مِسْوَاکِ نه بغير د ۷۰ رکعاتو نه افضل [يعني غوره] دي. (التَّوَّغَيْبُ وَالتَّرْهِيْبُ ج ۱ ص ۱۰۲ حديث ۱۸) ﴿۲﴾ د مِسْوَاکِ سره [يعني د مِسْوَاکِ کولو سره] نمونځ کول بغير د مِسْوَاکِ نمانځه کولو نه آو يا هُمره افضل [يعني غوره] دي (شُعَبُ الْاِيْمَان ج ۳ ص ۲۶ حديث ۲۷۷۴)
- ﴿۳﴾ ”خلور څيزونه د رسولانو عَلَيْهِمُ السَّلَامُ د سُنَّتو نه دي: (۱) عِطَر لگول (۲) نِكَاح کول (۳) مِسْوَاکِ کول او (۴) حياء کول.“ (مُسْنَدُ اِمَامِ اَحْمَد بن حَنْبَل، ج ۹ ص ۱۴۷، ۱۴۸ حديث ۲۳۶۴۱) ﴿۴﴾ مِسْوَاکِ کوي مِسْوَاکِ کوي زما خوا ته زير غاښونه مه راځي (جَمْعُ الْجَوَامِع ج ۱ ص ۳۸۹ حديث ۲۸۷۵) ﴿۵﴾ په مِسْوَاکِ کښ د مرگ نه سوا د هر مرض نه شفا ده (الْجَامِعُ الصَّغِير ص ۲۹۷، حديث ۴۸۴۰) ﴿۶﴾ که ما ته د خپل اُمّت د مَشَقَّت او سختۍ خيال نه وي نو ما به هغوئي ته د هر اوداسه سره د مِسْوَاکِ کولو حُکم ورکړي وو. (بُخَارِي ج ۱ ص ۶۳۷) ﴿۷﴾ د مِسْوَاکِ استعمال په ځان لازم کړي ځکه چه په دې کښ د خُلي صفائي ده او دا د رَبِّ تعالیٰ د رضا سبب دي. (مُسْنَدُ اِمَامِ اَحْمَد بن حَنْبَل ج ۲ ص ۴۳۸ حديث ۵۸۶۹) ﴿۸﴾ اودس نيم ايمان دي، او مِسْوَاکِ کول نيم اودس دي (مُصَنَّفُ ابْنِ اَبِي شَيْبَه ج ۱ ص ۱۹۷، حديث ۲۲) ﴿۹﴾ بنده چه کله مِسْوَاکِ اوکړي او بيا په نمانځه او درېري نو فرښته په هغه پسې شا ته او درېري او قِرَاءَت اوري، بيا هغه ته نژدې

شي تر دې چه خپله خُله د هغه په خُله کيږدي (البحر الزخارج ج ۲ ص ۲۱۴)  
حديث ۶۰۳ ﴿۱۰﴾ چا چه د جُعبې په ورځ غسل اوکړو او مسواک ئې  
اوکړو، خوشبو ئې اولکوله، بنې جامې ئې واغوستلې، بيا جُجات ته  
راغې او د خلقو په څټونو وا نه اوبستو، بلکه نمونځ ئې اوکړو او د  
امام د راتلو نه پس (يعني په خُطبه کښ او) د نمانځه نه د فارغيدو  
پورې خاموشه پاتې شو نو الله تعالى د هغه ټول گناهونه کوم چه په  
هغه پوره هفته کښ شوي وو، معاف کړي.“

(مُسْنَدُ اِمَامِ أَحْمَدَ بْنِ حَنْبَلٍ، ج ۴ ص ۱۶۲ حديث ۱۱۷۶۸)

## مسواک کولو سره حافظه [ياد داشت] مضبوطيږي

اَمِيْرُ الْمُؤْمِنِيْنَ حَضْرَتِ سَيِّدُنَا عَلِيُّ الْمُرْتَضَى كَرَّمَ اللهُ تَعَالَى وَجْهَهُ الْكَرِيْمَ فرمائي:  
درې څيزونه حافظه تيزوي او بَلْغَم لري کوي: (۱) مسواک (۲) روژه  
او (۳) د قرآن کریم تلاوت. (اَخْيَاءُ الْعُلُوم ج ۱ ص ۳۶۴)

## د مرگ په وخت کښ به گلمه نصيب کيږي

د دعوت اسلامي د اشاعتي ادارې مکتبۃ المدينه چاپ شوي کتاب  
بَهَارِ شَرِيعَت جلد اول صفحه ۲۸۸ کښ دي: مشائخ کرام  
(رَحْمَهُمُ اللهُ تَعَالَى) فرمائي: ”څوک چه د مسواک عادت لري د مرگ په وخت  
کښ به هغه ته گلمه نصيب کيږي او څوک چه اَپِيم خوري، د مرگ په  
وخت کښ به هغه ته گلمه نه نصيب کيږي.“

## عقل زیاتولو والا أعمال

حضرت سیدنا امام شافعی رحمۃ اللہ تعالیٰ علیہ فرمائی: درې خیزونه عقل زیاتوي: ﴿۱﴾ د فُضُولو خبرو نه پرهیز ﴿۲﴾ د مسواک استعمال ﴿۳﴾ د صُلْحا یعنی نیکو خلقو صحبت او ﴿۴﴾ په خپل علم عمل کول.

(حیاءُ الخیوان لِلدِّمیری ج ۲ ص ۱۶۶)

## رَسُولُ اللَّهِ ﷺ به په کوم

### کوم وخت او موقع مسواک کولو!

حضرت سیدنا زید بن خالد جُهَنِّي رضی اللہ تعالیٰ عنہ فرمائی: رَسُولُ اللَّهِ ﷺ به د خپل کور نه د یو نمانځه د پاره هم د هغه وخته پورې تشریف نه راوړو، تر څو به ئې چه مسواک نه وو کړې.

(الْمُعْجَمُ الْکَبِيرُ لَلطبرانی ج ۵ ص ۲۵۴ حدیث ۵۲۶۱)

## د خوب نه را بیدارو باندې مسواک کول سُنَّت دي

د حضرت سیدتنا عائشه صدیقہ رضی اللہ تعالیٰ عنہا نه روایت دې چه د دواړو جهانو د سردار صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم خوا ته به د شپې د اوداسه اوبه او مسواک کینودې شو، چه کله به هغوئې صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم د شپې پاڅیدلو نو مخکښ به ئې قضائے حاجت کولو بیا به ئې مسواک کولو. (آبوداؤد ج ۲ حدیث ۵۶) د حضرت سیدتنا عائشه صدیقہ رضی اللہ تعالیٰ عنہا نه روایت دې چه سردار د مدینې صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم به چه کله د شپې یا د ورځې د خوب نه را بیدار شونو د اوداسه نه مخکښ به ئې مسواک کولو.

(ایضاً حدیث ۵۷)

**خوږو خوږو اسلامي ورونږو!** د خوب نه رابیدارو نه پس مسواک کول سُنّت دي، د اوده کیدو په حالت کښن زمونږ د خیتې نه گنده هواگانې د خُلمې طرف ته راخیږي او د هغې په وجه په خُله کښن بدبوئي پیدا شي او د خُلمې خوند خراب شي. د دې سُنّت په بَرکت خُله صفا شي.

## کور ته داخلیدلو نه پس د ټولو نه وړومبې کار

حضرت شُرَیح بن هانی رَحْمَةُ اللهِ تَعَالٰی عَلَیْهِ فرمائي چه ما د حضرت عائشه صَدِيقَه رَضِيَ اللهُ تَعَالٰی عَنْهَا نه تپوس اوکړو چه: سردار د مدینې صَلَّى اللهُ تَعَالٰی عَلَیْهِ وَاٰلِهٖ وَسَلَّم به چه کور ته داخل شو نو د ټولو نه مخکښ به ئې خه کار کولو؟ اوئې فرمائیل: مسواک. (صحیح مُسْلِم ص ۱۵۲ حدیث ۲۵۳)

## په روژه کښن مسواک

د حضرت سَيِّدُنَا عَامِر بن رَبِيعَه رَضِيَ اللهُ تَعَالٰی عَنْهُمَا نه روايت دې: رسول پاک صَلَّى اللهُ تَعَالٰی عَلَیْهِ وَاٰلِهٖ وَسَلَّم ما بیشمیره ځل په روژه کښن په مسواک کولو لیدلې دې. “ (سُنَنُ التِّرْمِذِي، ج ۲ ص ۱۷۶ حدیث ۷۲۵)

## په روژه کښن د مسواک کولو بعضې مَدَنِي گلونه

په بهار شریعت جلد اوّل صفحه ۹۹۷ کښن دي: په روژه کښن مسواک کول مکروه نه دي بلکه څنگه چه په نورو ورځو کښن سُنّت دي دغسې په روژه کښن هُم سُنّت دي، که مسواک وچ وي او که

لوند، اگر که په اوبو لوند کړې شوې وي، که د زوال نه مخکېنې ئې اوکړې او که وروسته، په یو وخت کېنې هم مکروه نه دې. په اکثره خلقو کېنې [دا خبره] مشهوره ده چه د روژه دار د پاره د غرمې نه پس مسواک کول مکروه دي، دا زمونږه د مذهب حنفیه خلاف دي (بهار شریعت ج ۱، ص ۹۹۷) که مسواک کولو کېنې د هغې ذرې رژیږي یا خوند محسوسېږي نو داسې مسواک په روژه کېنې نه دي کول پکار.

(فتاویٰ رضویه مخرجه، ج ۱۰، ص ۵۱۱)

## د وفات ظاهري نه مخکېنې مسواک

حضرت سیدتنا عائشه صدیقہ رضی اللہ تعالیٰ عنہا فرمائی: د ظاهري وفات په وخت کېنې ما تپوس اوکړو چه آیا ستاسو صلی اللہ تعالیٰ علیہ وآلہ وسلم د پاره مسواک راواخلم؟ هغوئ صلی اللہ تعالیٰ علیہ وآلہ وسلم د سر مبارک په اشاره اوفرمائیل: ”آو.“ چنانچه ما د (خپل سکه ورور) حضرت عبد الرحمن رضی اللہ تعالیٰ عنہ نه مسواک واخستو او حضور صلی اللہ تعالیٰ علیہ وآلہ وسلم ته مې وړاندې کړو. حضور صلی اللہ تعالیٰ علیہ وآلہ وسلم استعمالول غوښتل خو مسواک سخت وو، ځکه ما عرض اوکړو: نرم ئې کړم؟ هغوئ صلی اللہ تعالیٰ علیہ وآلہ وسلم د سر مبارک په اشاره اوفرمائیل: ”آو.“ چنانچه ما په غاښونو کېنې اوځوو او نرم مې کړو او سردار د مدینې صلی اللہ تعالیٰ علیہ وآلہ وسلم ته مې وړاندې کړو. خوږ نبي صلی اللہ تعالیٰ علیہ وآلہ وسلم هغه په غاښونو باندې مږل شروع کړو.

(صحيح البخارى ج ۳، ص ۱۵۷، ۳۰۸ حدیث ۴۴۴۹، ۸۹۰، ملخصاً)

## د مسافر د پاره ۸ خیزونه ځان سره ایښودل سُنَّت دي

د اعلیٰ حضرت **إمام أحمد رضا خان** رَحْمَةُ اللهِ تَعَالَى عَلَيْهِ والد ماجد رئیس المتکلمین حضرت مولانا نقي علي خان رَحْمَةُ اللهِ تَعَالَى عَلَيْهِ لیکي: هغوي جناب (يعني نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ) به په سفر کښ **﴿۱﴾** مسواک او **﴿۲﴾** د رنجو کڅوړه او **﴿۳﴾** آئینه او **﴿۴﴾** گمنز او **﴿۵﴾** قینچي او **﴿۶﴾** [د گنډلو] ستن او **﴿۷﴾** تار ځان سره ایښودل. (انوارِ جبالِ مصطفیٰ ص ۱۶۰) په یو بل روایت کښ **﴿۸﴾** د ”تیل“ الفاظ هم نقل شوي دي. (سُبُلُ الْهُدَى ج ۷ ص ۳۴۷)

## د طعام نه مخکښ مسواک

حضرت سَيِّدُنَا عَبْدَاللهِ بْنِ عُمَرَ رَضِيَ اللهُ تَعَالَى عَنْهُمَا به د طعام نه مخکښ مسواک کولو. (مُصَنَّفُ ابْنِ أَبِي شَيْبَةَ ج ۱ ص ۱۹۷)

## د غاښونو د زیروالي لري کولو نُسْخه


حضرت سَيِّدُنَا أَبُو هُرَيْرَةَ رَضِيَ اللهُ تَعَالَى عَنْهُ فرمائي: ”د طعام نه پس مسواک کول د غاښونو زیروالي لري کوي.“ (الْكَامِلُ فِي ضَعْفَاءِ الرِّجَالِ ج ۴ ص ۱۲۳)

## د ۸۰ فیصده مرضونو اسباب

د ماهرينو د تحقيق مطابق ”۸۰ فیصده مَرَضُونَ د معدې (يعني د خيټې) او غاښونو د خرابۍ نه پيدا کيږي.“ عام طور د غاښونو د صفائي د خيال نه ساتلو په وجه په ورو کښ قِسْمًا قِسْمًا جرايم پيدا کيږي، بيا معدې ته ځي او د قِسْم قِسْم مَرَضُونَ باعث جوړيږي.

## د مسواک طبي فائدي

❀ د امريکې د يوې مشهورې کمپنۍ د تحقيقاتو مطابق په  
 مسواک کښ د نقصان ورکونکو بيکټيريا [جراثيمو] د ختمولو  
 صلاحيت د بلې هرې طريقې په نسبت ۲۰ فيصده زيات دې ❀ د  
 سويډن د سائنس دانانو د تحقيق مطابق د مسواک ريشې بيکټيريا ته  
 د لگيدو نه بغير هغه براه راست ختموي او غاښونه د ډيرو بيمارو نه  
 بچ کوي ❀ د يو. ايس. نيشنل لائبريري آف ميډيسن ( U.S National  
 Library of Medicine ) شائع شوي تحقيق کښ دا وئيل شوي دي چه  
 که مسواک په صحيح طريقه استعمال کړې شي نو دا د غاښونو او د  
 خلې د صفائي او د ورو د صحت بهترينه ذريعه ده ❀ د يو تحقيق  
 مطابق کوم خلق چه د مسواک عادت لري د هغوئ د ورو نه د وينې  
 راتلو شکايت ډير کم وي ❀ په انټلانتا امريکه کښ د غاښونو  
 متعلق کيدونکي يوه غونډه کښ اووئيلې شو چه په مسواک کښ  
 داسې مادې وي چه هغه غاښونه د کمزورئ نه بچ کوي او هغه  
 ټولې دواياني کومې چه د غاښونو د صفائي د پاره استعماليري، د  
 هغه ټولو نه زيات فائده مند مسواک دې ❀ مسواک په غاښونو پورې  
 نښتې د خيري پاترې ختموي ❀ مسواک غاښونه د ماتيدو او رژيدو  
 نه بچ کوي ❀ د دائمي نزلې او زکام داسې مريضان د چا چه بلغم  
 نه خارجيري، چه کله هغوئ مسواک کوي نو بلغم ئې خارجيدل

شروع شي او دغسې د مريض د دماغو بوج سپک شي  د پیتھالوجیستو د تجربې او تحقیق نه دا خبره ثابته شوي ده چه د دائمي نزلې د پاره مسواک بهترين علاج دې.

## د مسواک سره د معدې د

### تیزابیت او د خُلي د پخیدو علاج

د خُلي ځینې زخموڼه د معدې د گرمۍ او تیزابیت په وجه کیري. په دې کښ یو قسم داسې هم دې چه د هغې جراثیم خورېږي، د هغې د پاره تازه مسواک په خُله کښ اومرئ او د هغې نه جوړې شوې لُعب (يعني لارې) هم ښې اومرئ [يعني په خله کښ ئې واړوئ راواړوئ]. **إِنْ شَاءَ اللَّهُ** تعالی مرض به لرې شي. ځینې خلق د غاښونو د زیږیدو یا د غاښونو نه د سپین والي د آستر [يعني د سپین پاتري] د لرې کیدو شکایت کوي، د داسې خلقو د پاره د مسواک نوې ریشې فائده مندې دي، او د غاښونو د زیروالي د ختمولو د پاره هم فائده مندې دي. مسواک بدبوئې لرې کوي او د خُلي جراثیم ختموي او په دې وجه انسان د بیشمیره مرضونو نه بچ کیدې شي.

## د مسواک دُعا

ځینې فُقهاء کرام **رَحْمَهُمُ اللَّهُ تَعَالَى** فرمائي: د مسواک په وخت کښ دا دعا وئیل پکار دي:

﴿۱﴾ (اَللّٰهُمَّ بَيِّضْ بِهِ اَسْنَانِيْ، وَشَدِّ بِهِ لِسَانِيْ، وَثَبِّتْ بِهِ لَهَاجِيْ، وَبَارِكْ لِيْ فِيْهِ، يَا اَرْحَمَ الرَّحِيْمِيْنَ)<sup>1</sup>

﴿۲﴾ (اَللّٰهُمَّ طَهِّرْ فَمِيْ، وَنَوِّرْ قَلْبِيْ، طَهِّرْ بَدَنِيْ، وَحَرِّمْ جَسَدِيْ عَلٰى النَّارِ، وَادْخُلْنِيْ بِرَحْمَتِكَ فِيْ عِبَادِكَ الصّٰلِحِيْنَ)<sup>2</sup>

مدني ګل: که غواړئ دواړه دُعاګانې لولئ يا په دواړو کښ يوه دُعا لولئ.

”مسواک بنکلي سُنّت دې“ د خوارلسو حُرُوفو

په نِسبت د مسواک ۱۴ مدني ګلونه

✿ مسواک د پیلو، زيتون يا د شنډۍ وغيره د تريخ لرکي پکار دې. ✿ د مسواک پير والې د کچې ګوتې همره پکار دې. ✿ مسواک د يو لويشت نه زيات اُوګد نه دې پکار، ګني شيطان پرې کښيږي ✿ د دې ريشې [يعني برش] نرم پکار دې سختې ريشې د غاښونو او د ورو په مينځ کښ د ”چاؤ“ [GAP] پيدا کيدو باعث جوړېږي. ✿ مسواک که تازه وي خو ډيره ښه ده، او که [تازه] نه وي

<sup>1</sup> ترجمه: يعني اے الله جَلَّ جَلَالُهُ د دې په ذريعه زما غاښونه سپين، ورئ مضبوطې او حلق طاقتور کړې او زما د پاره په دې کښ بَرَکت راکړې، اے د ټولو مهربانو نه زيات مهربانه.

(شرح المَهَذَّب لِلتَّوْحِيدِ ج ۱ ص ۲۸۳ مُكْتَصَاً)

<sup>2</sup> ترجمه: يعني اے الله جَلَّ جَلَالُهُ زما خُله صفا ستره، زړه روښانه، بدن پاک او زما بدن په جهنم حرام کړې او ما په خپل رحمت په خپلو نیکو بندګانو کښ شامل کړې.

(عُبْدَةُ الْقَارِي ج ۵ ص ۳۱ تحت الحديث ۸۸۷)

نو لږ ساعت ئې د اوبو په ګلاس کښ کيږدئ چه نرم شي ❀ د طبيبانو مشوره ده چه د مسواک ريشې هره ورځ پريک کوئ.

## د مسواک کولو طريقه

❀ د غاښونو په سرو کښ مسواک کوئ ❀ چه کله هم مسواک کوئ کم نه کم درې ځله ئې کوئ، هر ځله ئې وينځئ ❀ مسواک په بني لاس کښ داسې نيسي چه کچئ ګوته ترې لاندې، د مينځ درې ګوتې پري د پاسه وي او غټه ګوته ئې په سر [د برش سره] وي ❀ مخکښ د بني طرف په پاس غاښونو کښ، بيا د گڅ طرف په پاس غاښونو کښ، بيا د بني طرف په لاندې غاښونو کښ او بيا د گڅ طرف په لاندې غاښونو کښ مسواک کوئ ❀ د مسواک کولو په وخت کښ مسواک په موتي کښ د نيولو سره د بواسيرو [د مرض پيدا] کيدو خطر ده ❀ مسواک د اودس سُنَّت قبله دې (يعني مسواک د اوداسه نه مخکښ کول سُنَّت دي، په اوداسه کښ دننه سُنَّت نه دي، لهدا د اوداسه شروع کولو نه مخکښ مسواک کوئ، بيا درې درې ځله لاسونه وينځئ او د قاعدې مطابق اودس کوئ) البتّه سُنَّت مُؤکده هُم هغه وخت دې چه کله په ځله کښ بدبوئي وي.

(ماخوذ از فتاویٰ رضویّه ج ۱ ص ۸۳۷)

## د بنځو د پاره مسواک کول د بي بي عائشه سُنّت دي

❁ ”ملفوظات اعلیٰ حضرت“ کښ دي: ”د بنځو د پاره مسواک کول د اُمّ المؤمنین حضرت سَيِّدُنَا عائشه صَدِيقَه رَضِيَ اللهُ تَعَالَى عَنْهَا سُنّت دي خو که هغوئي ئې اونکړي نو باک نشته. د هغوئي غاښونه او وړی د سړو په نسبت کمزورې وي، (د هغوئي د پاره) دنداسه کول کافي دي.“ (ملفوظات اعلیٰ حضرت ص ۳۵۷)

## چه کله مسواک د استعمال قابل پاتې نه شي

❁ مسواک چه کله د استعمال قابل پاتې نه شي نو غورزوي ئې مه، ځکه چه دا د سُنّت د ادا کولو آله ده، چرته ئې په احتياط سره کيږدئ يا ئې خنځ کړئ، يا څه کانږې وغيره وزن وريورې اوتړئ او په سمندر کښ ئې ډوب کړئ. (د تفصيلي معلوماتو حاصلولو د پاره د مَكْتَبَةُ الْمَدِينَةِ چاپ شوې بهارِ شريعت جلد اول د صفحه ۲۹۴ نه ۲۹۵ پورې اولولئ)

## آيا تاسو ته مسواک کول زده دي؟

❁ کيدې شي چه ستاسو په زړه کښ دا خيال راشي چه زه خو د کلونو نه مسواک کووم خو زما غاښونه او خيټه دواړه خراب دي! زما ساده اسلامي وروره! په دې کښ د مسواک نه بلکه ستا خپل قصور دې. زه (سَيِّدِ مَدِينَةِ مُحَمَّدٍ) په دې نتيجه رسيدلې يم چه نن به شايد په زرگاؤ خلکو کښ يو نيم کس داسې وي چه هغه به د صحيح اصولو

مطابق مسواک استعمالوي، مونږه اکثر زر زر په غاښونو پورې مسواک اومېرو او اودس اوکړو روان شوي معني مطلب دا چه مونږه مسواک نه کوو بلکه ”د مسواک رسم“ ادا کوو!

## ”مسواک سُنَّت دې“ د لسو حُرُوفو په نسبت

### د عاشقانِ مسواک لس حکایتونه

#### ﴿۱﴾ یو طرف ته ټیټ مسواک

نبی کریم، رَعُوْفٌ رَحِيْمٌ صَلَّی اللہُ تَعَالٰی عَلَیْہِ وَاٰلِہٖ وَسَلَّم د یو ځای نه دوه مسواکونه حاصل کړل چه په هغې کښ یو لږ شان یو طرف ته ټیټ<sup>۱</sup> وو او بل نیغ. خوږ نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم نیغ مسواک خپل ملګري صحابي ته ورکړو او حَم [يعني یو طرف ته ټیټ شوې مسواک] ئې د ځان د پاره کینودو. صحابي عرض اوکړو: یَا رَسُولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم په اللہ جَلَّ جَلَالُہٗ مې د قسم وي! تاسو د نیغ مسواک زیات حقدار ئې. حُضُورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم اوفرمائیل: ”چه کله هُم څوک د چا رفاقت (يعني یو ځای کیدل) اختیاروي اگرکه د ورځې یو ساعت وي، نو د قیامت په ورځ به د هغه رفاقت په باره کښ تپوس کيږي.“

(قُوتُ الْقُلُوب ج ۲ ص ۳۸۷، اِحْبَاءُ الْعُلُوم ج ۲ ص ۲۱۸ مُلَخَّصًا)

<sup>۱</sup> [امیر آهلیسُنَّت دَامَتْ بَرَکَاتُہُمُ الْعَالِیَہ د ادب د لحاظ ساتلو په وجه دلته د ”کور“ لفظ استعمالولو

په ځای د ”ټیټ“ لفظ استعمال کړې دې]

## ﴿۲﴾ مسواک چوپل څنگه دي؟

د دُرِّ مُخْتَار د دې عبارت: ”د مسواک چوپلو سره رنډیدل کيږي [يعني بنده رنډيږي]، په باره کښ په فتاوی شامي“ کښ دي چه بغیر د چوپلو نه [د مسواک] لُعب (يعني لارې) تیرولو په باره کښ امام ترمذي رَحْمَةُ اللهِ تَعَالَى عَلَيْهِ فرمائي: د مسواک کولو په وخت کښ په شروع کښ جوړیدو والا لُعب (يعني لارې) تیروئ (يعني خیتې ته ئې کوزوئ) ځکه چه دا د جُذام او بَرص (يعني بَرکي مرض) او د مرگ نه سوا د ټولو بيمارو د پاره فائده مند دي.“ (رَدُّ الْمُهْتَار ج ۱ ص ۲۵۱)

## ﴿۳﴾ په عِمَامه شریفه کښ مسواک

په ”فتاوی شامي“ کښ دي چه ځینې صحابه کرامو عَلَيْهِمُ الرِّضْوَان به د عِمَامه شریفې [يعني د پټکي مبارک] په پیچ کښ هُم مسواک ایښودلو. (رَدُّ الْمُهْتَار ج ۱ ص ۲۵۱)

## ﴿۴﴾ په غوږ کښ مسواک

حضرت سَيِّدُنَا زَيْدِ بْنِ خَالِدٍ جُهَنِّي رَضِيَ اللهُ تَعَالَى عَنْهُ به چه جُمَات ته د نمانځه د پاره تشریف راوړلو نو هغوئ رَضِيَ اللهُ تَعَالَى عَنْهُ به مسواک په غوږ داسې ایښودې وو لکه کاتب (يعني لیکونکي) چه په غوږ قلم ایښودې وي. (سُنَنِ التِّرْمِذِيِّ ج ۱ ص ۱۰۰ حدیث ۲۳)

## ﴿۵﴾ په غاړه کښ مسواک

د دعوت اسلامي د اشاعتي ادارې مکتبۃ المدینه چاپ شوي د ۵۱۸ صفحو کتاب، ”عِمَامَے کے فضائل“ صفحه ۴۰۲ کښ دي: حضرت سَيِّدُنَا اِمَام عبدالوہاب شَعْرَانِي رَحْمَةُ اللّٰهِ تَعَالٰی عَلَیْہِ ارشاد فرمائي: زمونږ نه عهد اخستې شوې دې چه د هر اودس کولو او هر نمانځه نه مخکښ به مسواک کوو اگرکه په مونږه کښ اکثر ته (د مسواک د ورک کیدو د اندېښنې په وجه) په خپله غاړه کښ په مَزي کښ د مسواک د اچولو ضرورت پېښ شي يا د عِمَامَې سره تړل را په غاړه شي هله چه عِمَامه صرف په سربند د پاسه وي او که تویي وي نو مونږ به په هغې په مضبوطۍ سره عِمَامه تړو او مسواک به د گڅ غوږ طرف ته په عِمَامه کښ نښلوو. (لواحق الانوار ج ۱ ص ۱۶)

## که د فساد يره وي نو مُستَحَب به پرېږدئ

د صحابه کرام عَلَیْهِمُ الرِّضْوَان او بزرگان دين رَحْمَتُهُمُ اللّٰهُ تَعَالٰی د مسواک شریف سره محبّت مرحبا! او د هغوئي ښکلي ښکلي ادا گانې صد کروړ ځله مرحبا! دا ياد ساتئ چه که نن صبا څوک مسواک په غوږ يا عمامه شریف کښ کېږدي او د کوره اوځي نو شايد چه خلق ورته گوته نيسي او توقې به وريږي کوي لَهْذا د عوامو په مخکښ دا انداز اختيارول نه دي پکار. د اعلى حضرت رَحْمَةُ اللّٰهِ تَعَالٰی عَلَیْہِ په خدمت کښ د يو مخصوص مستحب کار کولو په باره کښ استفتاء [يعني

[سوال] پيش كړې شو، (يعني فتوى اُوغوستې شوه) نو ولې چه په هند كښ په هغه امرِ مستحب باندې د عمل كولو په صورت كښ د فساد اِمكان وو لِهَذَا هغوئى رَحْمَةُ اللهِ تَعَالَى عَلَيْه ارشاد اوفرمائيلو: ”چرې چه د دې رواج دې مُسْتَحَب دې (خو) په دې (يعني د هند په) ښارونو كښ چه د دې (هيڅ رواج او د سره څه) نښه نشته، كه اوشي (يعني څوك ئې اوكرې) نو جُهَال (يعني جاهل خلق) به خاندي او په شرعي مسئله پورې خندل خپل دين بربادول دي نو دلته په دې د اِقدام (يعني د عمل) حاجت نشته، پخپله يوه مستحب خبره كول او مسلمانان په داسې سخت مصيبت (يعني د شريعت په مسائلو پورې د خدا كولو په آفت) كښ اخته كول غوره خبره نه ده.“ (فَتَاوَى رَضَوِيَّه، ج. ۲۲، ص. ۶۰۳)

## په غور قلم اېښودل

د ليكونكي كس په خپل غور د پاسه قلم اېښودل ښه دي څنگه چه حضرت سَيِّدُنَا زَيْدِ ابْنِ ثَابِتٍ رَضِيَ اللهُ تَعَالَى عَنْهُ فرمائي چه زه د بنې كريم صَلَّي اللهُ تَعَالَى عَلَيْهِ وَاٰلِهٖ وَسَلَّم په خدمت كښ حاضر شوم او د هغوئى مخې ته كَاتِب (يعني ليكونكې سړې) وو ما د رسولِ اكرم صَلَّي اللهُ تَعَالَى عَلَيْهِ وَاٰلِهٖ وَسَلَّم نه دا فرمان واوريډو چه قلم په خپل غور كېږده ځكه چه دا انجام زيات وريادوونكې دې. (سُنَنُ التِّرْمِذِي، ج. ۴، ص. ۳۲۷ حديث ۲۷۲۳)

مُقَسِّرِ شَهِيرِ حَكِيمِ الْأُمّتِ حضرت مُفتي احمد يار خان رَحْمَةُ اللهِ تَعَالَى عَلَيْه د دې حديثِ پاك نه لاندې ليكي: كه كَاتِب (يعني ليكونكې) قلم د

غور د پاسه ایښودې ساتي نو هغه ته به هغه مقصد یاد وي کوم چه هغه ته د لیکلو ضرورت دې. بهتره دا ده چه قلم په ښي غور باندې کینودې شي، الله تعالیٰ په هر څیز کښ څه نه څه تاثیر ایښودې دې، قلم په غور کښ د ایښودلو دا تاثیر دې چه هغه ته (یعني په غور باندې قلم ایښودونکي ته) مضمون یاد وي. (مِرْأَةُ الْمُنَاجِیح ج ۶ ص ۳۴) د دې نه مُراد نفسیاتي تاثیر او اثر هُم کیدې شي.

صَلُّوا عَلَى الْحَبِیْب! صَلَّی اللّٰهُ تَعَالٰی عَلٰی مُحَمَّد

## د مسواک ایښودلو د پاره مخصوص جیب جوړ کړئ

که کیدې شي نو په خپله گرته [یعني قميص] کښ په سینه باندې ښي او ګڅ طرف ته دوه جیبونه جوړوئ او د زړه طرف ته (یعني د ګڅ لاس طرف ته) جیب خوا سره د مسواک ایښودلو د پاره یو وړوکې شان جیب جوړوئ. د غسې به د خوږ مصطفیٰ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم خوږ خوږ مسواک شریف لکه سینې او زړه سره لګیدلې وي.

صَلُّوا عَلَى الْحَبِیْب! صَلَّی اللّٰهُ تَعَالٰی عَلٰی مُحَمَّد

## ﴿۶﴾ د سرو زرو په اشرفی ئې مسواک واخستو (حکایت)

حضرت سیدنا عبدالوهاب شعراني رَحْمَةُ اللّٰهِ تَعَالٰی عَلَیْهِ نقل کوي: یو ځل حضرت سیدنا ابوبکر شبلي بَغْدَادِي رَحْمَةُ اللّٰهِ تَعَالٰی عَلَیْهِ ته د اودس په وخت کښ د مسواک ضرورت شو، خو مسواک پیدا نه شو، لِهَذَا په یو دینار

(يعني د سرو زرو په اشرفی) ئې مسواک واغستو او استعمال ئې کړو. ځينې خلكو ورته اووئيل: دا خو تاسو ډيره خرچه اوکړه! مسواک هم دومره گران څوک اخلي؟ اوئې فرمائيل: دا دُنیا او د دې ټول څيزونه د الله جَلَّ جَلَالُه په نږد د ماشي د وَزَر هُمره قدر هم نه لري، که د قيامت په ورځ الله تعالی زما نه تپوس اوکړي چه تا زما د حَبِيب صَلَّى اللهُ تَعَالَى عَلَيْهِ وَآلِه وَسَلَّمَ سُنَّت ولې پريښودي وو؟ کوم مال او دولت چه ما تا ته درکړې وو د هغې حقيقت خو (زما په نږد) د ماشي د وزر هُمره هم نه وو، آخر داسې ذليله دولت د په دې عظيم سُنَّت (مسواک) باندې ولې خرچ نه کړو؟ نو څه جواب به ورکووم؟ (مُكَنَّصُ از لَوَاقِحِ الانوار ص ۳۸)

د الله رَبُّ الْعَوَّت جَلَّ جَلَالُه د په هغوي رحمت وي او د هغوي په خاطر د زمونږه بې حساب به بخښنه اوشي. اَمِين بِجَاهِ النَّبِيِّ الْأَمِين صَلَّى اللهُ تَعَالَى عَلَيْهِ وَآلِه وَسَلَّمَ

اے عاشقانِ رسول! تاسو اولیده چه زمونږه بزرگانِ دین رَحْمَةُ اللهِ تَعَالَى به د سُنَّتو سره څومره محبت کولو! حضرت سَيِّدُنَا ابوبکر شَبِلي رَحْمَةُ اللهِ تَعَالَى عَلَيْهِ یو دینار (يعني د سرو زرو اشرفی) د مگي مدنی تاجدار صَلَّى اللهُ تَعَالَى عَلَيْهِ وَآلِه وَسَلَّمَ په سُنَّت مسواک شریف باندې قربان کړو.

﴿۷﴾ د سترگونه ئې اوبنکې روانې شوې (حکایت)

خوږو خوږو اسلامي ورونږو! هر سُنَّت د حکمت نه ډک دې، لکه مسواک! د دې سُنَّت د برکتونو به هُم څه وائي! د یو کاروباري کس

بیان دې چه: په "سوئزرلینډ" کښ د یو نو مُسْلِم [یعني نوي مسلمان شوي کس] سره زما ملاقات اوشو، هغه ته ما په تحفه کښ مسواک ورکړو، هغه په ډیره خوشحالی هغه واغستو او بڼکل ئې کړو او سترگو ته ئې اولگوو او یو دم د هغه د سترگو نه اوبڼکې روانې شوې! هغه د جیب نه یو رومال را اویستو او د هغې قط ئې اوسپړدو نو په هغې کښ تقریباً دوه انچې یوه وړوکي شان د مسواک ټکره وه. هغه اووئیل چه: زما د اسلام قبلولو په وخت مسلمانانو ما ته دا په تحفه کښ راکړې وو، ما دا ډیر په احتیاط احتیاط استعمالولو، دا ختمیدو والا وو او زه پریشانه ووم چه اوس به زه مسواک کوم خائ پیدا کووم! بس الله جَلَّ جَلَالُهُ کرم اوکړو او تاسو ما ته مسواک راکړو. بیا هغه اووئیل چه زه د یو مودې نه د غاښونو او ورو په تکلیف کښ اخته ووم، زمونږ د خائ د غاښونو ډاکټر د هغې علاج اونکړې شو. ما چه مسواک استعمالول شروع کړل نو اَلْحَمْدُ لِلّٰهِ عَزَّوَجَلَّ په لږو ورځو کښ زه ښه شوم. زه چه ډاکټر له ورغلم نو هغه حیران شو او هغه اووئیل چه زما په دوائې باندې دومره زړ ستا مرض نه شو ښه کیدې، فکر اوکړه څه بله وجه به وي. ما چه سم فکر اوکړو نو خیال مې پیدا شو چه زه مسلمان شوې یم او دا ټول برکت صرف د مسواک دې. چه ما ډاکټر ته مسواک اوبڼودو نو هغه ورته ډیر په حیرانتیا کتل شروع کړل.


























## ﴿۸﴾ په مسواك د مرئ د درد او د خټ د پرسوب علاج

د يو كس په مرئ او خټ كښ درد وو او په خټ كښ ئې پرسوب هم وو. د مرئ د مرض په وجه د هغه آواز هم خراب وو او د خټ د درد او پرسوب په وجه په هغه سر هم گرځيدو او د هغې په وجه د هغه حافظه هم كمزورې شوې وه. هغه كس د ډاكټرانو نه علاجونه او كړل خو هيڅ فائده ئې اونشو. هغه ته چا د مسواك كولو مشوره وركړه نو هغه په پابندئ سره مسواك كول شروع كړل او د هغې سره سره به ئې د مسواك دوه ټكړې په اوبو كښ خوتكولې او په هغه اوبو به ئې غرغړې كولې. د دې نه علاوه د پرسوب په ځاى به ئې څه دوايې هم لگوله. د دې علاج سره ئې ډيره فائده اوشوه. د هغې چه كله تحقيق او كړې شو نو د هغه تهائى رائيډ گلينډ [يعني د ساه د نلكئ غوتې] متاثره وې او د هغې اثر په ټول بدن شوې وو. د دې مسواك د علاج په سبب د هغه بيماري ختمه شوه او هغه صحت ياب شو.

## ﴿۹﴾ مسواك او د مرئ غوتي

يو صاحب د مرئ د غوتو د غتيدو په وجه پرېشانه وو. هغه ته د ټوتانو شربت د خښلو د پاره وركړې شو او تازه مسواك ئې پرې باقاعده [يعني په صحيح طريقه] استعمال كړو نو مريض فوري فائده محسوسه كړه.

## ﴿۱۰﴾ د مسواک ۲۵ برکتونه

حضرت علامه سید احمد طحطاوی رحمۃ اللہ تعالیٰ علیہ په ”حاشیة الطحطاوی“ کښ د مسواک فائدې او فضائل داسې نقل کړي دي:  مسواک شریف لازم کړئ، د دې نه غفلت مه کوئ. دا هميشه کوئ ځکه چه په دې کښ د الله تعالی رضا ده  د هميشه مسواک کولو په وجه په روزئ کښ آساني او برکت کيږي  د سر درد ورسره لرې کيږي  بلغم لرې کوي  نظر تيزوي  معده صحيح ساتي  بدن ته طاقت ورکوي  حافظه (يعني یاد داشت) تيزوي او عقل زياتوي  زړه پاک کوي  په نیکو کښ ورسره اضافه کيږي  فرښتې پرې خوشحاليږي  مسواک شيطان ناراضه کوي  خوراک هضم کوي  د بچو په پيدائش کښ ورسره اضافه کيږي  بوداوالي زړه راځي  ملا مضبوطوي  بدن ته د الله تعالی اطاعت [يعني فرمانبردارئ] د پاره طاقت ورکوي  په ځنکدن کښ آساني راوړي او کلمه شهادت وريادوي  د قيامت په ورځ اعمال نامه په ښي لاس کښ د ورکولو ذريعه دې  د پل صراط نه به بنده د بجلئ د تيزئ په شان تير کړي  په حاجتونو پوره کيدو کښ د هغه [يعني د مسواک کوونکي] مدد کيږي  په قبر کښ آرام او سکون مومي  د هغه د پاره د جنت دروازي برسيره کړې شي  د دنيا نه پاک او صفا رخصتيږي  د ټولو نه زياته فائده دا ده چه په دې کښ د الله تعالی رضا ده. (حاشیة الطحطاوی علی مراقی الفلاح ص ۶۸، ۶۹، مُلَخَّصاً)

## مَدَنِي قَافِلِي

د عاشقانِ رسول په مَدَنِي قافلو کښ د سُنّتو د تربيّت د پاره سفر او هره ورځ د ”فکرِ مدينه“ په ذريعه د مَدَنِي انعاماتو رساله ډکوي او د هرې اسلامي مياشتې په يکم تاريخ ئې د خپل ځای دمه دار ته د جمع کولو معمول جوړ کړي، **اِنْ شَاءَ اللّٰهُ** تعالی د دې په بَرَکت به مو د مسواک په سُنّت باندې د عمل کولو ذهن جوړ شي.

يا ربِّ **مُصْطَفَى** **جَلَّ جَلَالُهُ**! مونږ ته د خپل خوږ حبيب **صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم** په خاطر د مسواک په سُنّت باندې په پابندۍ سره د عمل کولو توفيق راکړي.

**اُمِّينَ بِجَاهِ النَّبِيِّ الْاَمِينِ** **صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم**

**صَلُّوْا عَلَی الْحَبِیْب! صَلَّی اللّٰهُ تَعَالٰی عَلَی مُحَمَّد**

## فهرست

### د مِسواک شریف فضائل ..... 1

1 ..... د دُرُود شریف فضیلت

1 ..... د مِسواک ثواب به کله نه کیږي!

2 ..... ”مِسواک سُنَّت دې“ د لسو حُرُوفو په نِسبت

3 ..... مِسواک کولو سره حافظه [یاد داشت] مضبوطیږي

3 ..... د مرگ په وخت کښ به گُلمه نصیب کیږي

4 ..... عقل زیاتولو والا اعمال

4 ..... رَسُوْلُ اللهِ ﷺ به په کوم کوم وخت او موقع مِسواک کولو!

4 ..... د خوب نه راښکارو باندې مِسواک کول سُنَّت دي

5 ..... کور ته داخلیدلو نه پس د ټولو نه ورومې کار

5 ..... په روژه کښ مِسواک

5 ..... په روژه کښ د مِسواک کولو بعضې مَدَنِي گُلوته

6 ..... د وفات ظاهري نه مخکښ مِسواک

7 ..... د مسافر د پاره ۸ څیزونه ځان سره اېښودل سُنَّت دي

7 ..... د طعام نه مخکښ مِسواک

7 ..... د غاښونو د زیروالي لرې کولو نُسْخه

7 ..... د ۸۰ فیصده مرضونو اسباب

8 ..... د مِسواک طَبِّي فائدي

9 ..... د مِسواک سره د معدې تیزابیت او د خُلي د پخیدو علاج

- 9 ..... د مسواك دُعا
- 10 ..... ”مسواك ښكې سُنَّت دې“ د خوارلسو حُرُوفو
- 11 ..... د مسواك كولو طريقه
- 12 ..... د ښځو د پاره مسواك كول د بي بي عائشه سُنَّت دي
- 12 ..... چه كله مسواك د استعمال قابل پاتې نه شي
- 12 ..... آيا تاسو ته مسواك كول زده دي؟
- 13 ..... ”مسواك سُنَّت دې“ د لسو حُرُوفو په نسبت
- 13 ..... ﴿١﴾ يو طرف ته تَيِّب مسواك
- 14 ..... ﴿٢﴾ مسواك چوپل څنگه دي؟
- 14 ..... ﴿٣﴾ په عِمامه شريفه كښ مسواك
- 14 ..... ﴿٤﴾ په غوږ كښ مسواك
- 15 ..... ﴿٥﴾ په غاړه كښ مسواك
- 15 ..... كه د فساد يره وي نو مُسْتَحَب به پرېږدئ
- 16 ..... په غوږ قلم ايښودل
- 17 ..... د مسواك ايښودلو د پاره مخصوص جيب جوړ كړئ
- 17 ..... ﴿٦﴾ د سرو زرو په اشرفئ ئې مسواك واخستو (حكايت)
- 18 ..... ﴿٧﴾ د سترگونه ئې اوښكې روانې شوې (حكايت)
- 20 ..... ﴿٨﴾ په مسواك د مرئ د درد او د خټ د پړسوب علاج
- 20 ..... ﴿٩﴾ مسواك او د مرئ غوټې
- 21 ..... ﴿١٠﴾ د مسواك ٢٥ بركتونه
- 22 ..... مَدَنِي قَافِلې

## د مسافر د پاره ۸ خيزونه خان سره اينودل سنت دي

د اعلى حضرت امام احمد رضا خان رحمۃ اللہ تعالیٰ علیہ والید ماجد  
رئيس المتكلمين حضرت مولانا نقي علي خان رحمۃ اللہ تعالیٰ علیہ  
ليکي: هغوي جناب (يعني نبي کریم صلی اللہ تعالیٰ علیہ و آلہ وسلم) به په  
سفر کښ ۱) مسواک او ۲) د رنجو کڅوړه او ۳)  
آئينه او ۴) گمنز او ۵) قينچي او ۶) [د گنډلو]  
ستن او ۷) تار خان سره اينودل. (انوار جمال مصطفیٰ ص ۱۶۰)  
په يوبل روايت کښ ۸) د ”تيل“ الفاظ هم نقل شوي  
دي. (سبل الهدى ج ۷ ص ۳۴۷)



فيضانِ مدينه محله سوداگران زړه سبزي منډۍ، بابُ المدينه (کراچۍ)

UAN: +92 21 111 25 26 92 Ext:7213

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)